

Министрлик «супер контракт» муғдарын есаплаў бойынша әҳмийетли жаңалықты мәлим етти

Image not found or type unknown



2021-2022-оқыу жылы қабыллауы үшін тастыйықланған «Республикалық жоғары билимлендируу мәкемелериниң бакалавриат тәлим бағдарларына сәйкес тест сынағы тапсырылатуғын пәнлер комплекси» бақалау критериялары өзгергенлиги себепли, абитуриентлерге қолайлы шараятлар жаратыу мақсетинде алдынғысынан өзгеше тәризде төлемли контракт тийкарында студентликке усыныс етиу сызығы шегарасына шекем жетерли балл топлай алмаған абитуриентлерге еселенген төлемли контракт муғдарын әмелде белгиленген базалық төлемли контракт муғдарына салыстырғанда төмендеги тәртипте әмелге асырылыуы белгиленди:

Топлаған баллары тастыйықланған төлемли контракт бойынша қабыллау параметрлери шегарасына:

- 1,05 баллға шекем жетпеген абитуриентлер үшін – базалық төлемли контракт муғдарының 1,5 есеси;
- 1,06 баллдан 2,05 баллға шекем жетпегенлер үшін – базалық төлемли контракт муғдарының 2,0 есеси;
- 2,06 баллдан 3,05 баллға шекем жетпегенлер үшін – базалық төлемли контракт муғдарының 2,5 есеси;
- 3,06 баллдан 4,05 баллға шекем жетпегенлер үшін – базалық төлемли контракт муғдарының 3,0 есеси.

Бунда усы категориядағы абитуриентлер үшін төлемли контракттың минимал муғдарларын есаплауда 2021-2022-оқыу жылында тастыйықланған бакалавриат тәлим бағдарлары бойынша бир студентти төлемли контракт тийкарында стипендиясыз базалық төлемли контракт бойынша оқыту бақасы қолланылады және коронавирус инфекциясына қарсы шаншылған (вакцина алған) абитуриентлерге белгиленген еселенген төлемли контракттың минимал муғдарына бир мәртелик 10 процентлик шегирме бериледи.

Қарақалпақстан хабар агентлиги.